

>

Title: Need to give compensation to the farmers in Andaman-Nicobar Island Groups.

श्री विष्णु पद राय (अंडमान और निकोबार द्वीपसमूह): महोदय, 15 अगस्त, 2012 को अंडमान निकोबार द्वीप समूह के किसान काला बैज पहनकर अपना विरोध प्रकट करेंगे। वे इस कारण अपना विरोध प्रकट करेंगे, क्योंकि जब वर्ष 2004 में सुनामी आयी थी तब आदरणीय प्रधान मंत्री जी ने कहा था कि हम नया अंडमान बनायेंगे। हजारों-करोड़ रुपये दिये गये, लेकिन किसानों को कुछ भी नहीं मिला। उसके पश्चात् विदम्बरम जी अंडमान दौर पर गये, तो उपराज्यपाल महोदय ने कहा कि किसानों की जमीन न लेकर उनको मुआवजा दिया जाये। उसके पश्चात् भूख-हड़ताल हुई, जेल गये, लेकिन सरकार सोई की सोई रह गयी। किसान लोग मंत्री जी से मुलाकात करके गये थे, लेकिन विदम्बरम जी ने बात को पलट दिया। आज किसानों की जमीनें कोड़ियों के दामों पर ली जा रही हैं। ...(व्यवधान)

सभापति महोदय: आप अपनी मांग रखिये।

श्री विष्णु पद राय: हमारी दो मांगें हैं। एक मांग यह है कि स्वामीनाथन ग्रुप ने जो स्लूइस गेट बनाने के लिए कहा था और उसके साथ उनको उचित मुआवजा दिया जाये। अगर ऐसा नहीं हुआ, तो अंडमान निकोबार द्वीप समूह से 15 अगस्त के दिन शास्त्री जी का स्लोगन जय जवान, जय किसान न निकल कर सरकार के खिलाफ निकलेगा कि हमें पैसा दो, स्लूइस गेट दो, जमीन का मुआवजा दो।